

Skúlastýrið fyri skúlan í Eysturkommunu

Fundur hósdagin 11. januar 2018

Staður: Gøta

Tíð: 15.30 til 18.00

Møtt á fundi: Ruth N. Sevdal, Ove Heinesen, Hjalti Dalheim, Gudny Langgard , Jórun Eið Johannesen, Katrin I Gregersen og skrivari Fríðfinnur Johnsson.

Ikki møtt:

Skrá:

- 1 Undirskriva fundarfrágreiðing
- 2 Fundir fyrra hálvár
- 3 Kunning frá leiðsluni
- 4 Játtan av fíggarætlanini – Gøtu skúli
- 5 Gongd í Leirvíkar skúla
- 6 samvirknartalvur
- 7 Eftirmeting av felagsfundinum í novembur
- 8 foreldrafundur
- 9 Ymiskt

ad 1 Fundarfrágreiðing undirskrivað

ad 2 Fundir: 8/2, 1/3, 5/4, 3/5 og 7/6

ad 4 Leiðslan vísti á, at tað hevur verið trupult at fáa blokk-játtanina at halda seinnu árin, tí blokkurin hevur verið tann sami síðani 2010, er hækkaður við kr. 25.000 í 2018, nakað av prísavøkstri hevur verið hesi árin, umfram tað, so hevur skúlin fingið fleiri fastar útreiðslur afturat. Eitt, sum serliga hevur verið dýrt, tey seinastu árin, er viðlíkahaldi av samvirknu talvunum, har ið neyðugt hevur verið at keypa nýggjar uppvørpur. Hvør uppvørka kostar um 12.000,00 uppsett. Leiðslan arbeiðir við at gera eina neyvari fíggarstýring, so hon fylgir betur við, hvussu tað gongur at halda játtanina.

Skúlin hevur fingið játtað 3. mió. til íløgur í ár. Hesin peningur verður brúktur til at gera nýggja lærarastovu/fyrirreikingarrúm hjá starvsfólkum í Gøtu. Um nakað loypur av, so verður hann brúktur til annað, sum treingir til at blíva gjørt. Umsitingin og Leiðslan fara nú í felag at gera uppskot til umbyggingina.

ad 5 Tað hevur leingi verið ætlanin at broyta inngongdina í Leirvíkar skúla, so har verður pláss hjá børnum at seta skógvarnar, áðrenn tey koma inn í skúlan, men av tí at kommuna enn ikki hevur avgjørt, hvat ið skal gerast við 1929 skúlan, so ber ikki til at gera nýggja inngongd í skúlan. Kommuna viðgerð í lýtuni, hvat ið gerast skal við 29 bygningin, tá ið tann avgerðin er tikin verður farið at tekna nýggja inngongd o.a sum skal gerast í tí sambandi.

ad 6 Samvirknu talvurnar. Nakrar av talvunum virka ikki so væl, tí varð umrøtt, hvat ið best er at gera. Nýggj tøkni er komin á økinum, samvirknir skermar, men tað kostar um 40.000 kr til hvørja stovu.

Avtalað varð somuleiðis, at vit skulu kanna, um tað móguliga er betur at gera leasing avtalur á KT-økinum, tí leasing kann gera, at útreiðslurnar ikki sveiggja so nógv.

- ad 7 Skúlastýrið er sera væl nøgt við fundin. Evnið var vikuskema. Nakrir flokkar í skúlanum eru farnir at brúka vikuskema í nøkrum lærugreinum.
- ad 8 Avgjørt var at vit hugsa um eitt evni til næsta fund.
- ad 9 Katrin kunnaði um, at nýggja spæliøkið í Gøtu verður liðugt í juni í ár. Umrøtt varð, at tað stundum er trongt í bussini. Avtalað varð, at Ruth fer at kanna hetta. Heitt varð á leiðsluna um at kunna bussfórðarnar, tá ið flokkar fáa frí, so bussur verður settur inn, um tørvur er á tí.